

అవ్యక్తబావ్దాదా మాట్లాడుతున్నారు :-

ఈరోజు బావ్దాదా అమృతవేళ నుండి విశేషంగా ఎదురుగా వచ్చినవారిని మరియు దూరదేశంలో ఉంటూ మనస్సుతో సమీపంగా ఉండే డబుల్ విదేశీ పిల్లలను చూస్తున్నారు. బావ్దాదాల ఇరువురికి ఈ రోజు మధురమైన ఆత్మిక సంభాషణ నడుస్తుంది. ఏ విషయంపై? బ్రహ్మబాబా విశేషంగా డబుల్ విదేశీ పిల్లలను చూసి సంతోషిస్తూ పిల్లలు దూరదేశంలో ఉంటూ కూడా సదా స్నేహంతో ఒకే సంలగ్నతలో ఉంటూ అందరికీ ఏదోక రూపంలో సందేశం అందిస్తున్నారు అద్భుతం! అనుకుంటున్నారు. దీని కొరకు కొంతమంది పిల్లలు లౌకికం మరియు అలౌకికం అనే రెండు కార్యాల చేస్తూ, రెండు రకాలుగా బిజ్జీగా ఉంటూ కూడా తమ విశ్రాంతిని కూడా చూసుకోకుండా రాత్రి, పగలు ఇదే సంలగ్నతలో నిమగ్నం అయ్యి ఉంటున్నారు. స్వయం తినటం, త్రాగటం యొక్క విషయంలో కూడా చింతించకుండా సేవ యొక్క ధ్యాసలో ఉంటున్నారు. ఈ పవిత్రత విషయాన్ని కూడా స్వతహా జీవితంగా భావిస్తున్నారు. అపవిత్రతను త్యాగం చేసే ధైర్యంతో, ధృఢ సంకల్పంతో, బాబాపై స్నేహంతో, స్మృతియాత్ర ద్వారా, శాంతి యొక్క ప్రాప్తి ఆధారంగా, చదువు మరియు పరివారం యొక్క సాంగత్యంతో తమ జీవితంలో పవిత్రతను ధారణ చేస్తున్నారు. దేనిని కష్టం అనుకుంటున్నారో దానిని సహజంగా చేసుకున్నారు. బ్రహ్మబాబా విశేషంగా పాండవసేనను చూసి పిల్లల మహిమ చేస్తున్నారు. ఏ విషయంలో మహిమ చేస్తున్నారు? ప్రతి ఒక్కరి మనస్సులో పవిత్రతయే యోగి అప్పటానికి సాధనం, పవిత్రతయే బాబా స్నేహాన్ని అనుభవం చేసుకునే సాధనం, పవిత్రతయే సఫలతకు ఆధారం ఇదే శుభ సంకల్పం పక్కాగా ఉంది మరియు పాండవుల అద్భుతం ఏమిటంటే శక్తులను ముందు పెడుతూ కూడా స్వయం ముందుకు వెళ్ళే ఉత్సాహ, ఉల్లాసాలలో నడుస్తున్నారు. పాండవులలో తీవ్ర పురుషార్థం యొక్క వేగం, మంచిగా ఉన్నతి పొందే స్థితి కనిపిస్తుంది. ఎక్కువ మంది ఇదే వేగంతో ముందుకు వెళ్తున్నారు.

శివబాబా చెప్పారు - పాండవులు విశేషంగా గౌరవం ఇచ్చే రికార్డు మంచిగా చూపించారు. వెనువెంట నవ్వు వచ్చే విషయం కూడా చెప్పారు. మధ్య మధ్యలో సంస్కారాల ఆట కూడా ఆడుతున్నారు. కానీ ఉన్నతి యొక్క ఉత్సాహం ఉన్న కారణంగా, బాబాపై స్నేహం కారణంగా స్నేహంతో ఈ పరివర్తనయే బాబాకి ఇష్టమని భావించి మరలా బాబాకి బలిహారం అయిపోతున్నారు. బాబా ఏది చెప్తే, ఏది కోరుకుంటే అది చేస్తాము. ఈ సంకల్పంతో స్వయాన్ని పరివర్తన చేసుకుంటున్నారు. ప్రేమ ఉన్న కారణంగా శ్రమ, శ్రమగా అనిపించటం లేదు. స్నేహం ఉన్న కారణంగా సహించటం సహించటంలా అనిపించటం లేదు. అందువలన బాబా, బాబా అంటూ ముందుకు వెళ్తున్నారు. ఈ జన్మ యొక్క శరీర సంస్కారం పురుషత్వం అంటే హద్దు రచయిత అయినప్పటికీ కూడా స్వయాన్ని మంచిగా పరివర్తన చేసుకున్నారు. రచయిత బాబాని ఎదురుగా ఉంచుకున్న కారణంగా నిరహంకారి మరియు నమత్రాభావం ధారణ చేసే లక్ష్యం మరియు లక్షణాలు మంచిగా ధారణ చేసారు మరియు చేస్తున్నారు. ప్రపంచ వాతావరణం మధ్య ఆత్మల సంపర్కంలోకి వస్తూ కూడా స్మృతి సంలగ్నత యొక్క ఛత్రచాయలో ఉన్న కారణంగా రక్షణగా ఉండే ఋజువు మంచిగా చూపిస్తున్నారు. పాండవుల విషయాలు విన్నారా? బావ్దాదా ఈరోజు ప్రియుడికి

బదులు ప్రేయసి అయిపోయారు అందువలన పాండవులను చూసి సంతోషిస్తున్నారు. ఇద్దరి పిల్లలతో విశేషమైన స్నేహం ఉంది కదా! ఈ రోజు అమృతవేళ నుండి పిల్లల విశేషతలు మరియు గుణాల మాలని స్మరిస్తున్నారు. మీరు 63 జన్మలలో అనేక మాలలు త్రిప్పారు మరియు దానికి ఫలితంగా బాబా ఇప్పుడు మీ మాల స్మరణ చేసి బదులు ఇస్తున్నారు.

శక్తుల ఏ మాల స్మరణ చేస్తున్నారు? శక్తి సేన యొక్క విశేషత ఏమిటంటే - స్నేహంతో ప్రతి సమయం ఒకే బాబాలో లవలీనమై ఉంటూ , సర్వ సంబంధాల అనుభవాలలో మంచి సంలగ్నతతో ముందుకి వెళ్తున్నారు. ఒక కంటిలో బాబా, రెండవ కంటిలో సేవ ఈ రెండు నయనాలలో సదా ఇవే ఇమిడి ఉంటున్నాయి. శక్తుల విశేష పరివర్తన ఏమిటంటే - సోమరితనం మరియు నాజూకుతనం త్యాగం చేశారు. ధైర్యంతో శక్తిస్వరూపంగా అయ్యారు. బాప్ దాదా ఈరోజు చిన్న ఆయుషు కలిగిన శక్తులను చూస్తున్నారు. ఈ యువ స్థితిలో అనేక రకాల అల్పకాలిక ఆకర్షణలు వదిలి ఒకే బాబా ఆకర్షణలో మంచి ఉత్సాహ, ఉల్లాసాలతో నడుస్తున్నారు. ఈ ప్రపంచాన్ని అసార ప్రపంచంగా అనుభవం చేసుకుని బాబాని ప్రపంచంగా చేసుకున్నారు. తమ తమవు, మనస్సు, ధనాన్ని బాబా సేవలో ఉపయోగించటం ద్వారా ప్రాప్తి యొక్క అనుభవం చేసుకుని ఎగిరే కళలో వెళ్తున్నారు. సేవ అనే బాధ్యతా కిరీటం మంచిగా ధారణ చేశారు. అప్పుడప్పుడు అలసట అనుభవం అవుతున్నా, బుద్ధిపై బరువు అనుభవం అవుతున్నా బాబాని అనుసరించాలి, బాబాని ప్రత్యక్షం చేయాలి అనే దృఢతతో అన్ని విషయాలను సమాప్తి చేసి మరలా సఫలత పొందుతున్నారు. అందువలనే బాప్ దాదా పిల్లల ప్రేమను చూసి మాటిమాటకి ఇదే వరదానం ఇస్తున్నారు - “ ధైర్యం ఉంటే బాబా సహాయం చేస్తారు” అని. సఫలత మీ జన్మసిద్ధాధికారం అని. బాబా తోడు ఉంటే ప్రతి పరిస్థితిని వెన్నలో వెంట్రుక తీసినంత తేలికగా, సహజంగా దాటగలరు. సఫలత మీ కంఠహారం. సఫలతమాల మిమ్మల్ని స్వాగతిస్తుంది. పిల్లల త్యాగం, తపస్య మరియు సేవకి బాప్ దాదా కూడా బలిహారం అయిపోతున్నారు. స్నేహం కారణంగా ఏ కష్టం అనుభవం చేసుకోవటం లేదు. ఇలా ఉన్నారు కదా? ఎక్కడ స్నేహం ఉంటుందో, స్నేహ ప్రపంచంలో మరియు బాబా ప్రపంచంలో, బాబా భాషలో కష్టం అనే మాట ఉండదు. శక్తి సేన యొక్క విశేషత కష్టాన్ని సహజం చేసుకోవటం. ప్రతి ఒక్కరి మనస్సులో ఇదే ఉత్సాహం ఉంది - ఎక్కువగా మరియు త్వరగా సందేశం ఇవ్వటానికి నిమిత్తం అయ్యి బాబా ముందు ఆత్మిక గులాబీల యొక్క పుష్పగుచ్ఛాన్ని తీసుకురావాలి అని. బాబా మనల్ని ఎలా తయారుచేసారో అలాగే మనం కూడా ఇతరులను తయారుచేసి బాబా ముందుకి తీసుకురావాలి. శక్తి సేన ఒకరికొకరి సహాయోగం ద్వారా సంఘటిత రూపంలో భారతదేశంలో కంటే ఏదో ఒక విశేష క్రొత్తదనం విదేశంలో చేయాలనే శుభ ఉత్సాహంలో ఉన్నారు. ఎక్కడ సంకల్పం ఉంటుందో అక్కడ సఫలత తప్పకుండా లభిస్తుంది. శక్తి సేన ప్రతి ఒక్కరు తమ భిన్న భిన్న స్థానాలలో వృద్ధి మరియు సిద్ధిని పొందటంలో సఫలం అవుతున్నారు మరియు అవుతూ ఉంటారు. కనుక ఇద్దరి స్నేహం, సేవ యొక్క ఉత్సాహం చూసి బాప్ దాదా సంతోషిస్తున్నారు. ఒక్కొక్కరి గుణాలు ఎలా వర్ణన చేయను! కానీ బాప్ దాదా వతనంలో ఒక్కొక్కరి గుణాలు వర్ణన చేస్తున్నారు. భారతవాసియులు ఆలోచిస్తూ ఆలోచిస్తూ ఉండిపోతున్నారు కానీ విదేశీయులు గ్రహించి అధికారి అయిపోయారు. వారు చూస్తూ ఉండిపోతారు మరియు మీరు బాబా వెంట ఇంటికి వెళ్ళిపోతారు. వారు అరుస్తారు మరియు మీరు వరదానాల దృష్టి

ద్వారా బిందువు ఇస్తారు. ఈరోజు బావ్‌దాదా ఏమి చేసారో విన్నారా? సంఘటన అంతా చూస్తూ బావ్‌దాదా భాగ్యవాన్ పిల్లల భాగ్యం తయారుచేసే మహిమను పాడుతున్నారు. దూరంగా ఉండేవారు సమీపంగా అయిపోయారు మరియు సమీప ఆబూలో ఉండేవారు ఎంత దూరంగా ఉన్నారు! దగ్గర ఉంటున్నా కూడా దూరం మరియు మీరు దూరంగా ఉంటున్నా కూడా దగ్గరగా ఉన్నారు. వారు చూసేవారు మరియు మీరు సదా బాబా హృదయసంహారంలో ఉండేవారు. ఎంతో స్నేహంతో మధువనం రావటానికి సాధనాలు తయారుచేసుకుంటున్నారు. ప్రతి నెల బాబాని కలుసుకోవాలి, వెళ్ళాలి, అనే పాట పాడుతున్నారు. జమ చేసుకోవాలి అనే సలగ్గుతయే మాయాజీత్‌గా అప్పటానికి సాధనం. సహజంగా టికెట్ దొరికితే సలగ్గుతయే ఎక్కువ విఘ్నాలు వచ్చి ఉండేవి కానీ బిందువు, బిందువే చెరువు అవుతుంది. బిందువు, బిందువు జమ చేసుకోవటంలో బాబా స్మృతి నిండి ఉంది. అందువలన ద్రామాలో ఏది జరిగినా కళ్యాణమే ఉంటుంది. ఎక్కువ డబ్బులు ఉన్నా మాయ వచ్చేసి బాబా సేవ మర్చిపోతారు. అందువలనే ధనవంతులు బాబాకి అధికారి పిల్లలు అవ్వరు.

సంపాదించుకుంటున్నారు మరియు జమ చేసుకుంటున్నారు. మీ సత్య సంపాదనను జమ చేసుకోవటంలోనే బలం ఉంది. సత్యమైన సంపాదన యొక్క ధనం బాబా కార్యంలో జమ అవుతుంది. ఒకవేళ సాధారణంగా ధనం వచ్చేస్తే దానిలో తనువు ఉపయోగించరు మరియు తనువు ఉపయోగించకపోతే మనస్సు కూడా పైకి, క్రిందకు అవుతుంది అందువలనే తనువు, మనస్సు, ధనం మూడు సేవలో ఉపయోగిస్తున్నారు. సంగమయుగంలో సంపాదించుకోవటం మరియు ఈశ్వరీయ బ్యాంకులో జమ చేసుకోవటం ఈ జీవితమే నెంబర్ వన్ జీవితం. సంపాదించుకున్నారు మరియు ఆ ధనాన్ని లౌకిక వినాశీ బ్యాంకులో జమ చేసుకున్నారంటే అది సఫలం అవ్వదు. సంపాదించుకున్నారు మరియు అవినాశి బ్యాంకులో జమ చేసుకుంటే ఒకటికి కోటి రెట్లు లభిస్తుంది. 21 జన్మలకు జమ అవుతుంది. మనస్సుతో చేసినది మనోభిరాముడి దగ్గరకు చేరుకుంటుంది. ఎవరైనా పైపైకి చూపించడానికి చేస్తే అది కేవలం చూపించడంలోనే సమాప్తి అయిపోతుంది. మనోభిరాముడి వరకు చేరుకోదు. అందువలన మీరు మనస్సుతో చేసేవారు. మనస్సుతో రెండు రూపాయలు ఇచ్చేవారు కూడా కోటానుకోట్లకు అధివతి అయిపోతారు మరియు చూపించటానికి వేల రూపాయలు ఇచ్చినా వారు కోటాను కోట్లకు అధివతి కాలేరు. మనస్సు యొక్క సంపాదన, స్నేహం యొక్క సంపాదనయే సత్యమైన సంపాదన. ఎందువలన సంపాదిస్తున్నారు? సేవ కొరకే కదా లేక మీ విశ్రాంతి కోసమా? ఇది సత్యమైన మనస్సు యొక్క సంపాదన. ఒకటి కోటానుకోట్లు అయిపోతుంది. ఒకవేళ మీ విశ్రాంతి కోసం సంపాదించు కుంటున్నారు లేక జమ చేసుకుంటున్నారు అంటే భలే ఇక్కడ విశ్రాంతి తీసుకునేవారు అక్కడ ఇతరులకు విశ్రాంతినివ్వటానికి నిమిత్తం అవుతారు. దాస, దాసీలు ఏమి చేస్తారు? ఉన్నత కుటుంబీకులకి విశ్రాంతి ఇవ్వటానికి ఉంటారు కదా! ఇక్కడ విశ్రాంతి తీసుకుంటే అక్కడ విశ్రాంతి ఇవ్వటానికి నిమిత్తం అవుతారు. అందువలన ఏదైతే ప్రేమతో, సత్యమైన మనస్సుతో సంపాదిస్తున్నారో, సేవలో ఉపయోగిస్తారో వారే సఫలం చేసుకుంటారు. వారే అనేక ఆత్మల ఆశీర్వాదాలు తీసుకుంటారు. మీరు ఎవరికైతే నిమిత్తమౌతారో వారే మరలా మీ భక్తులుగా అయ్యి పూజలు చేస్తారు. ఎందుకంటే మీరు ఆ ఆత్మలకు సేవ చేసారు కదా ఆ సేవకి బదులుగా వారు మీ జడచిత్రాలకు సేవ చేస్తారు మరియు పూజ చేస్తారు. 63 జన్మలు సేవకి బదులు ఇస్తారు.

బాబా ద్వారా కూడా లభిస్తుంది మరియు ఆత్మల ద్వారా కూడా లభిస్తుంది. ఏ ఆత్మలకైతే మీరు సందేశం ఇస్తారో వారు అధికారి అవ్వరో వారు ఈ రూపంలో బదులు ఇస్తారు. అధికారిగా అయ్యేవారు మీ సంబంధంలోకి వస్తారు. కొందరు సంబంధంలోకి వస్తారు మరియు కొందరు భక్తులవుతారు. కొందరు ప్రజలు అవుతారు. రకరకాల ఫలితం వస్తుంది. అర్థమైందా? మీరు సేవ వెనుక ఎందుకు పడుతున్నారు అని ప్రజలు అడుగుతారు కదా! తినండి, త్రాగండి, ఆనందంగా ఉండండి అంటే కానీ రాత్రి, పగలు ఈ సేవ వెనుక పడితే ఏమి వస్తుంది? అని అడుగుతారు. మరి మీరేమంటారు? మాకు లభించేది మీరు కూడా అనుభవం చేసుకోండి అని చెప్పండి. అనుభవీలే ఈ సుఖాన్ని తెలుసుకోగలరు అని పాడతారు కదా!

నదా స్నేహంలో ఇమిడి ఉండే ఆత్మలకి, నదా త్యాగాన్ని భాగ్యంగా అనుభవం చేసుకునేవారికి, నదా ఒకటికి కోటానుకోట్లు భాగ్యం తయారుచేసుకునేవారికి, నదా బాప్ దాదాను అనుసరించేవారికి, నదా బాబాని ప్రపంచంగా అనుభవం చేసుకునే హృదయ సింహాసనాధికారి పిల్లలకు మనోభిరాముడైన బాప్ దాదా యొక్క ప్రിയస్మృతులు మరియు నమస్తే.

వర్తమాన ఈశ్వరీయ జన్మ - అమూల్య జన్మ..... 2-3-85

రత్నాల సాగరుడైన బాప్ దాదా తన పిల్లలతో మాట్లాడుతున్నారు :-

ఈరోజు రత్నాల సాగరుడైన బాబా తమ అమూల్య రత్నాలను చూస్తున్నారు. ఇది అలౌకిక అమూల్యరత్నాల యొక్క సభ. ఒక్కొక్క రత్నం అమూల్యమైనది. ఈ వర్తమాన సమయంలో విశ్వమంతటి ఆస్తిని మరియు విశ్వం యొక్క మొత్తం ఖజానాను కలిపినా దాని కంటే ఒక్కొక్క ఈశ్వరీయ రత్నం చాలా రెట్లు విలువైనది. మీ ఒక రత్నం ముందు విశ్వం యొక్క మొత్తం ఖజానా ఏమీ లేదు. ఇంత అమూల్య రత్నాలు. ఈ అమూల్య రత్నాలు ఈ సంగమయుగంలో తప్ప మొత్తం కల్పంలో లభించవు. సత్యయుగీ దేవాత్మ యొక్క ప్రాత్ర ఈ ఈశ్వరీయ సంగమయుగీ అమూల్యరత్నాలుగా అయ్యే ప్రాత్ర ముందు రెండవ నెంబర్ అయిపోతుంది. ఇప్పుడు మీరు ఈశ్వరుని సంతానం, సత్యయుగంలో దైవీ సంతానంగా అవుతారు. ఎలా అయితే ఈశ్వరునికి ఉన్నతమైన పేరు, మహిమ, జన్మ, కర్మ ఉందో అలాగే ఈశ్వరీయ రత్నాలకు మరియు ఈశ్వరీయ సంతానమైన ఆత్మల విలువ సర్వశ్రేష్టమైనది. ఈ శ్రేష్ట మహిమ మరియు శ్రేష్ట విలువకు యొక్క స్మృతి చిహ్నమే ఇప్పుడు కూడా అష్టరత్నాలరూపంలో మహిమ మరియు వూజు జరుగుతుంది. మరియు అష్టరత్నాలనే రకరకాల విఘ్న వినాశక రత్నాలుగా కూడా మహిమ చేస్తారు. ఎటువంటి విఘ్నమో అటువంటి విశేషత కలిగిన రత్నం యొక్క ఉంగరం ధరిస్తారు లేదా లాకెట్ లో వేసుకుంటారు లేక ఏదోక రూపంలో ఆ రత్నాన్ని ఇంటిలో ఉంచుకుంటారు. ఇప్పుడు అంతిమ జన్మ వరకు కూడా విఘ్న వినాశకరూపంలో మీ స్మృతిచిహ్నం చూసుకుంటున్నారు. అందరు నెంబర్ వారీగా ఉంటారు కానీ నెంబర్ వారీగా ఉంటున్నప్పటికీ కూడా అందరూ అమూల్యమైనవారు మరియు విఘ్నవినాశకులు. ఈరోజు వరకు కూడా శ్రేష్ట స్వరూపంతో రత్నాలైన మిమ్మల్ని ఆత్మలు స్వమానంతో చూస్తున్నారు. చాలా ప్రేమతో, స్వచ్ఛతతో సంభాళిస్తున్నారు. మీరు స్వయాన్ని